
 विद्यार्थ्यांचा अमृत महात्म्य	 महाराष्ट्र राज्य माध्यमिक व उच्च माध्यमिक शिक्षण मंडळ, कोल्हापूर विभागीय मंडळ, कोल्हापूर ५३९, राजेंद्रनगर, कोल्हापूर-४१६ ००४.
	दुरध्वनी क्र-०२३१-२६९६१०१/२/३ Website-www.sscboardkolhapur.in Email Id- divsec.kop@gmail.com

परिपत्रक क्र.कोविमं/१० व १२वी/खाजगी विद्यार्थी नावनोंदणी/ऑनलाईन/फेब्रुवारी-मार्च२०२३/1252

**विषय - उच्च माध्यमिक प्रमाणपत्र ( इ.१२ वी ) व माध्यमिक शालांत प्रमाणपत्र परीक्षा (इ.१०वी) फेब्रु/मार्च-२०२३ च्या परीक्षेसाठी खाजगीरित्या प्रविष्ट होणा-या विद्यार्थ्यांच्या ऑनलाईन (ONLINE) नाव नोंदणी अर्जाबाबत.**

कोल्हापूर विभागीय मंडळाच्या कार्यक्षेत्रील सर्व मान्यताप्राप्त कनिष्ठ महाविद्यालय प्रमुखांना कळविण्यात येते की, फेब्रुवारी / मार्च २०२३ मध्ये होणा-या उच्च माध्यमिक प्रमाणपत्र (इ. १२ वी ) व माध्यमिक शालांत प्रमाणपत्र (इ.१०वी) परीक्षेसाठी खाजगी विद्यार्थ्यांसाठी नावनोंदणी अर्जाबाबत (फार्म नं १७) ऑनलाईन (ONLINE) प्रक्रियेद्वारे दिनांक २९/०७/२०२२ पासून सुरु करण्यात येत असून खालील नमूद केलेल्या सूचना विद्यार्थ्यांच्या निदर्शनास आणून त्यानुसार कार्यवाही करण्याबाबत विद्यार्थ्यांना मार्गदर्शन करावे.

१. इ.१०वी व इ.१२वी खाजगी विद्यार्थी नावनोंदणी अर्ज ऑनलाईन स्विकारण्याच्या तारखा खालीलप्रमाणे निश्चित करण्यात आलेल्या आहेत.:-

अ.क्र	नावनोंदणी अर्ज ऑनलाईन स्विकारण्यासाठी तारखा	तपशील
१	शुक्रवार दिनांक २९/०७/२०२२ ते बुधवार दिनांक २४/०८/२०२२	विद्यार्थ्यांनी नावनोंदणी अर्ज व शुल्क ऑनलाईन भरणे.
२	सोमवार दिनांक ०१/०८/२०२२ ते शुक्रवार दिनांक २६/०८/२०२२	विद्यार्थ्यांनी मूळ अर्ज, ऑनलाईन नावनोंदणी अर्ज शुल्क जमा केल्याबाबत पोचपावतीच्या दोन छायाप्रती व मुळ कागदपत्रे अर्जावर नमूद केलेल्या कनिष्ठ महाविद्यालयामध्ये /संपर्क केंद्र शाळेत जमा करणे.
३	मंगळवार दिनांक ३०/०८/२०२२	कनिष्ठ महाविद्यालयांनी /संपर्क केंद्रांनी विद्यार्थ्यांचे अर्ज, ऑनलाईन नावनोंदणी शुल्क जमा केल्याबाबत पोचपावतीची एक छायाप्रत, मुळ कागदपत्रे व यादी विभागीय मंडळाकडे जमा करणे.

२. खाजगी विद्यार्थ्यांनी इ.१०वी व इ.१२वी साठी नावनोंदणी अर्ज ऑनलाईन पध्दतीनेच भरावयाचे आहेत. त्यामुळे कोणाचाही ऑफलाईन अर्ज स्विकारला जाणार नाही, याची नोंद घ्यावी. सन २०२१ प्रमाणेच सप्टेंबर-ऑक्टोबर २०२१ मध्ये इ.१० वी उत्तीर्ण झालेले विद्यार्थी फेब्रुवारी / मार्च २०२३ मध्ये होणा-या उच्च माध्यमिक प्रमाणपत्र (इ. १२ वी ) परीक्षेस खाजगी विद्यार्थी म्हणून प्रविष्ट होण्यास सदरचे विद्यार्थी पात्र ठरतील. विद्यार्थ्यांनी ऑनलाईन अर्ज भरण्यासाठी खालील वेबसाईटचा वापर करावा. अर्ज भरण्यासाठीच्या सूचना संकेतस्थळावर मराठी/इंग्रजी मधून उपलब्ध आहेत त्या वाचून अर्ज भरण्यास सुरुवात करावी.

**संकेतस्थळ / Website** इ.१०वी <http://form17.mh-ssc.ac.in>  
 इ.१२वी <http://form17.mh-hsc.ac.in>

३. विद्यार्थ्यांने ऑनलाईन अर्ज भरण्याकरिता  
 इ.१२वी साठी १) शाळा सोडल्याचा दाखला (मूळ प्रत) , नसल्यास द्वितीयप्रत व प्रतिज्ञापत्र २) आधारकार्ड ३) इ.१०वी उत्तीर्णचे मूळ गुणपत्रक, ४) इ.१०वी उत्तीर्णचे मूळ प्रमाणपत्र ५) इ.१०वी उत्तीर्ण झालेनंतरचा गॅप जर दोन वर्षांपेक्षा जास्त असेल तर त्याचे प्रतिज्ञापत्र ६) स्वतःचा पासपोर्ट आकारातील फोटो जवळ ठेवावा तसेच शाळा सोडल्याचा दाखला दिनांक ३१/०५/२०२१ पूर्वी काढलेला असावा. आणि



इ.१०वी साठी १) शाळा सोडल्याचा दाखला (मूळ प्रत), नसल्यास द्वितीयप्रत व प्रतिज्ञापत्र २) आधारकार्ड  
३) स्वतःचा पासपोर्ट आकारातील फोटो इत्यादी कागदपत्रे स्कॅन करुन अपलोड करावयाची आहेत.  
विद्यार्थ्यांचा मोबाईल क्रमांक व ई-मेल आयडी पुढील संपर्कासाठी अनिवार्य (Compulsory) आहे. तसेच शाळा  
सोडल्याचा दाखला दिनांक <sup>३०/०६/२०२२</sup> इ.१०/०७/२०२२ पूर्वी काढलेला असावा.

४. कागदपत्रे स्कॅन करण्यासाठी विद्यार्थ्यांनी स्कॅनर/मोबाईलद्वारे कागदपत्रांचे फोटो काढून ते अपलोड करावेत. विद्यार्थ्यांचा मोबाईल क्रमांक व ई-मेल आयडी पुढील संपर्कासाठी अनिवार्य आहे.
५. संपूर्ण अर्ज भरुन झाल्यावर भरलेल्या अर्जाची प्रत विद्यार्थ्यांला त्याने अर्जात नमूद केलेल्या ई-मेल वर पाठविली जाणार आहे. तसेच या संपूर्ण भरलेल्या अर्जाची प्रिंटआउट, ऑनलाईन शुल्क भरल्याची पावती व हमीपत्र यासह दोन प्रतीत काढून घ्यावी.
६. विद्यार्थ्यांनी अर्ज ऑनलाईन नाव नोंदणी शुल्क जमा केल्याबाबत पोचपावतीच्या दोन छायाप्रती व मुळ कागदपत्रे नाव नोंदणी अर्जावर नमूद केलेल्या कनिष्ठ महाविद्यालयामध्ये/संपर्क शाळेमध्ये विहित मुदतीत जमा करावयाची आहेत.
७. खाजगी विद्यार्थ्यांसाठी नावनोंदणी शुल्काचा तपशील खालीलप्रमाणे-

इ.१०वी -           रु.१०००/- नोंदणी शुल्क + रु.१००/- प्रक्रिया शुल्क (processing fee)  
इ.१२वी -           रु.५००/- नोंदणी शुल्क + रु.१००/- प्रक्रिया शुल्क (processing fee)

८. शाळा सोडल्याचा दिनांक व दाखला दिल्याचा दिनांक याबाबत पात्रतेसाठी शाळा सोडल्याचा दिनांक ग्राह्य धरण्यात यावा.
९. संपूर्ण अर्ज भरुन झाल्यावर भरलेल्या अर्जाची प्रत विद्यार्थ्यांला त्याने अर्जात नमूद केलेल्या ई-मेल वर पाठविली जाणार आहे. तसेच या संपूर्ण भरलेल्या अर्जाची प्रिंटआउट, शुल्क पावती व हमीपत्र यासह दोन प्रतीत काढून घ्यावी.
१०. सन २०२१ प्रमाणेच सप्टेंबर-ऑक्टोबर २०२१ मध्ये इ.१० वी उत्तीर्ण झालेले विद्यार्थी फेब्रुवारी / मार्च २०२३ मध्ये होणा-या उच्च माध्यमिक प्रमाणपत्र (इ. १२ वी ) परीक्षेस खाजगी विद्यार्थी म्हणून प्रविष्ट होण्यास सदरचे विद्यार्थी पात्र ठरतील.
११. विद्यार्थ्यांनी संपर्क या शाळेत/कनिष्ठ महाविद्यालयात अर्ज व ऑनलाईन शुल्क भरल्याच्या पावतीची छायाप्रत जमा केल्यानंतर संबंधित संपर्क केंद्र शाळांनी/कनिष्ठ महाविद्यालयांनी सर्व अर्ज एकत्रित करुन पुढील नमुन्यातील यादी, मुळ अर्जासोबतची कागदपत्रे, ऑनलाईन नाव नोंदणी शुल्क जमा केल्याबाबत पोचपावतीची एक छायाप्रत संबंधित विभागीय मंडळात जमा करुन त्याबाबतची पोहोच घ्यावी. कोणताही विद्यार्थी सुविधेपासून वंचित राहणार नाही याची दक्षता घ्यावी.

अ.क्र.	अर्ज क्रमांक	विद्यार्थ्यांचे संपूर्ण नाव	शुल्क (रुपये)	शेरा

१२. अ) माध्यमिक शालांत प्रमाणपत्र (इ.१०वी) परीक्षेस प्रविष्ट होणा-या खाजगी विद्यार्थ्यांची नाव नोंदणी ऑनलाईन होणार आहे. यामध्ये विद्यार्थ्यांस त्याच्या पत्त्यानुसार व त्याने निवडलेल्या माध्यम निहाय संपर्क केंद्राची यादी दिसेल त्यापैकी एका संपर्क केंद्राची निवड विद्यार्थ्यांने करावयाची आहे. या संपर्क केंद्राने प्रकल्प, प्रात्यक्षिक परीक्षा, तोंडी परीक्षा, श्रेणी विषय संदर्भातील कामकाज व अनुषंगिक मूल्यमापन करावयाचे आहे.
- ब) उच्च माध्यमिक प्रमाणपत्र (इ.१२वी) परीक्षेस प्रविष्ट होणा-या खाजगी विद्यार्थ्यांनी नावनोंदणी ऑनलाईन करावयाची आहे. नावनोंदणी करताना विद्यार्थ्यांचा पत्ता, त्याने निवडलेली शाखा व माध्यम निहाय त्यास कनिष्ठ महाविद्यालयाची यादी दिसेल त्यामधील एका कनिष्ठ महाविद्यालयाची निवड विद्यार्थ्यांने करावयाची आहे. त्या कनिष्ठ महाविद्यालयाद्वारे परीक्षा अर्ज, प्रकल्प, प्रात्यक्षिक/तोंडी, श्रेणी परीक्षा द्यावयाच्या आहेत.
१३. इ.१२वी साठी विद्यार्थ्यांनी जे कनिष्ठ महाविद्यालय निश्चित केले असेल त्या कनिष्ठ महाविद्यालयांनी उपरोक्त १२(ब) मधील सर्व कामे करणे अनिवार्य असेल.
१४. इ.१०वी व इ.१२वी फेब्रुवारी-मार्च २०२३ खाजगी विद्यार्थी फॉर्म नं.१७ ऑनलाईन नाव नोंदणी शुल्क ऑनलाईन पध्दतीने (Debit Card-Credit Card/UPI/Net Banking) द्वारे भरणे अनिवार्य राहिल. ऑनलाईन पध्दताने शुल्क



जमा केल्यानंतर विद्यार्थ्याला पोचपावती प्राप्त होईल. सदर पोचपावती स्वतःजवळ ठेवून त्याच्या दोन छायाप्रती संपर्क केंद्राला / कनिष्ठ महाविद्यालयाला देण्यात याव्यात. तसेच एकदा नाव नोंदणी अर्ज सादर केल्यानंतर कोणत्याही कारणास्तव नाव नोंदणी शुल्क विद्यार्थ्याला परत केले जाणार नाही. तसेच नाव नोंदणी अर्जात दुरुस्ती करावयाची (उदा. माध्यम, शाखा, संपर्क केंद्र अथवा अन्य कारणास्तव) असल्यास विद्यार्थ्यास पुनश्च: नाव नोंदणी शुल्क जमा करावे लागेल याची विद्यार्थ्यांनी नोंद घ्यावी.

१५. विद्यार्थ्यांना नावनोंदणी प्रमाणपत्र ऑनलाईन देण्यात येणार आहे याची नोंद घ्यावी.
१६. विद्यार्थ्यांच्या अर्जासोबत मंडळाकडे छाननीसाठी दिलेली मूळ कागदपत्रे कनिष्ठ महाविद्यालयांनी / संपर्क केंद्रांनी मंडळाने सदरचे काम पूर्ण झालेनंतर मंडळाने परिपत्रकाद्वारे कळविलेल्या निर्धारित मुदतीत स्वखर्चाने कनिष्ठ महाविद्यालयाचा / संपर्क केंद्राचा प्रतिनिधी अधिकारपत्रासह पाठवून मंडळ कार्यालयातून घेवून जाण्याची दक्षता घ्यावी.
१७. तसेच विद्यार्थ्यांनी अर्जासोबत छाननीसाठी दिलेली मूळ कागदपत्रे कनिष्ठ महाविद्यालयांकडून/संपर्क केंद्राकडून निर्धारित कालावधीनंतर परत घेवून जाण्याची दक्षता घ्यावी.
१८. दिव्यांग विद्यार्थ्यांना खाजगीरित्या प्रविष्ट व्हायचे असेल तर त्यांनी त्यांच्या दिव्यांगत्वाचे जिल्हा शल्य चिकित्सकांच्या/ प्राधिकृत केलेल्या हॉस्पिटलच्या प्रमाणपत्राची छायाप्रत प्रमाणित करून अर्जासोबत सादर करावी. दिव्यांग विद्यार्थ्यांना विषययोजना तसेच परीक्षेसाठी असलेल्या सवलती याबाबत शासन निर्णयानुसार मार्गदर्शन करण्यात यावे.
१९. ऑनलाईन अर्ज भरताना कोणतीही अडचण आल्यास कार्यालयीन वेळेत दुरध्वनी क्र.०२०-२५७०५२०७/२५७०५२०८/२५७०५२७१ वर संपर्क साधावा.
२०. पात्र विद्यार्थ्यांना नाव नोंदणी प्रमाणपत्र प्राप्त झाल्यानंतर त्यांनी परीक्षेची आवेदनपत्रे मंडळाने विहित केलेल्या कालावधीत परीक्षा शुल्कासह भरणे आवश्यक असल्याबाबतची सूचना विद्यार्थ्यांना संपर्क केंद्र / कनिष्ठ महाविद्यालयांनी करून द्यावी.
२१. ज्या कनिष्ठ महाविद्यालयामध्ये विद्यार्थ्याला कला, शास्त्र व वाणिज्य शाखेत प्रवेश घ्यायचा असेल त्या कनिष्ठ महाविद्यालयास सदरच्या शाखेस मंडळाची मान्यता असणे आवश्यक आहे. मंडळाची शाखा मान्यता नसलेस सदर शाखेसाठीचे प्रवेश देवू नयेत.
२२. ज्या कनिष्ठ महाविद्यालयामधून विद्यार्थी परीक्षेचा फॉर्म भरणार आहे त्याच कनिष्ठ महाविद्यालयांमार्फत फॉर्म संदर्भातील अनुषंगिक कागदपत्रे जमा करण्यात यावीत.
२३. परराज्यातील विद्यार्थ्यांनी फॉर्म नं.१७ भरला असेल तर, ज्या कनिष्ठ महाविद्यालयामार्फत संबंधित विद्यार्थी परीक्षेचे आवेदनपत्र भरणार आहे त्या कनिष्ठ महाविद्यालयांमार्फत योग्यता प्रमाणपत्र ( ELIGIBILITY CERTIFICATE) अर्ज विभागीय मंडळाकडे येणे आवश्यक आहे.
२४. इतर शाळेतून इ.१० वी उत्तीर्ण ( इ.११ वी उत्तीर्ण/ अनुत्तीर्ण ) झालेल्या तसेच आपल्या शाळेतून इ.१० वी उत्तीर्ण झालेल्या तसेच कनिष्ठ महाविद्यालयातील माजी विद्यार्थ्यांचे( इ.११ वी उत्तीर्ण/ अनुत्तीर्ण ) ऑनलाईन नाव नोंदणी अर्ज क्र.१७ स्वीकारणे आपणास बंधनकारक आहे. सर्व पात्र विद्यार्थ्यांचे अर्ज क्रमांक १७ सादर करून घ्यावेत. जेणेकरून हे विद्यार्थी शिक्षणापासून वंचित न राहता शिक्षणाच्या प्रवाहात येतील. तसेच ज्या उच्च माध्यमिक शाळा/ कनिष्ठ महाविद्यालये, तालुक्यातील इतर शाळेतून विद्यार्थ्यांचे ऑनलाईन नाव नोंदणी अर्ज (फॉर्म नं.१७) स्वीकारित नाहीत त्यांच्या बाबत अशी लेखी तक्रार प्राप्त झाल्यास त्यासंबंधित मुख्याध्यापक/ प्राचार्यांविरुद्ध योग्य ती कारवाई करण्यात येईल याची कृपया नोंद घ्यावी.
२५. कोणत्याही खाजगी विद्यार्थ्यांस तांत्रिक / व्यावसायिक / किमान कौशल्यावर आधारित अभ्यासक्रम गटातील विषय उच्च माध्यमिक प्रमाणपत्र परीक्षेसाठी घेता येणार नाहीत. याची स्पष्ट जाणीव विद्यार्थ्यांस द्यावी. तसेच विषय योजनेप्रमाणे विषयाची निवड विद्यार्थ्यांने केल्याची खात्री करावी. चुकीच्या विषयाची निवड विद्यार्थ्यांने केल्याचे निदर्शनास आल्यास व त्यामुळे विद्यार्थ्यांचे नुकसान झाल्यास त्याची संपूर्ण जबाबदारी मुख्याध्यापकांची/ प्राचार्यांची राहिल. तसेच विषय योजने संदर्भासाठी महाराष्ट्र शासन निर्णय , शालेय शिक्षण व क्रीडा विभाग , जी. आर. क्रमांक:- २०१९०८०८१८०९५९१३२१, दि.०८ ऑगस्ट, २०१९ आणि जी.आर. क्रमांक:- २०२१०११८१३२७३६६५२१, दि.१८ जानेवारी, २०२१ चे अवलोकन करावे.
२६. परीक्षेचे आवेदनपत्र विद्यार्थ्यांकडून निर्धारित मुदतीत भरून घेणे, विद्यार्थ्यांच्या तोंडी / प्रात्यक्षिक परीक्षेचे आयोजन करून मंडळास निर्धारित मुदतीत गुण कळविणे, पर्यावरण विषयक अभ्यासक्रम व प्रकल्प सेमिनार/ जर्नल पूर्ण करून घेऊन त्या



- विषयाचे गुण मंडळास कळविणे तसेच आरोग्य व शारीरिक शिक्षण या विषयाची परीक्षा घेऊन निर्धारित मुदतीत त्याची श्रेणी मंडळास कळविणे याची संपूर्ण जबाबदारी संबंधित मुख्याध्यापक/ प्राचार्यांची आहे, याची कृपया नोंद घ्यावी.
२७. विनियम क्र.८९ (१२) अन्वये निर्धारित प्रात्यक्षिके पूर्ण करून घेण्यासाठी, शालेय शिक्षण विभाग, मंत्रालय, मुंबई -३२ यांचे पत्र क्र.एसएससी/२००२ (२३१) उमाशि-२ दि.२६/११/२००२ नुसार, खाजगी विद्यार्थ्यांनी घेतलेल्या ज्या विषयात प्रात्यक्षिके विहित केलेली असतील त्या विषयातील प्रात्यक्षिके पूर्ण करण्यासाठी ऑन लाईन नाव नोंदणी अर्ज (फॉर्म नं.१७) पाठविणाऱ्या उच्च माध्यमिक शाळेस/ कनिष्ठ महाविद्यालयास खाजगी विद्यार्थ्यांस सुविधा उपलब्ध करून देण्याप्रित्यर्थ संबंधित विद्यार्थ्यांकडून एकवट शुल्क रूपये १००/- घेता येईल.
२८. प्रत्येक ऑन लाईन नाव नोंदणी अर्जासोबत (फॉर्म नं.१७) सादर केलेल्या सर्व कागदपत्रांची यादी जोडणे आवश्यक आहे.
२९. उमेदवार कनिष्ठ महाविद्यालयीन प्रथम वर्षाची परीक्षा (इ.११ वी) उत्तीर्ण किंवा अनुत्तीर्ण असेल तर त्याचे नाव संबंधित कनिष्ठ महाविद्यालयाच्या हजेरी पटावर पुढील शैक्षणिक वर्ष सुरू होण्यापूर्वी नसावे.
३०. अपूर्ण / चुकीची माहिती ऑनलाईन नोंदविलेल्या, अपूर्ण कागदपत्रे असलेल्या, कमी शुल्क भरलेल्या ऑन लाईन नाव नोंदणी अर्ज कोणत्याही परिस्थितीत स्विकारले जाणार नाहीत आणि अशा अपूर्ण अर्जावर कार्यवाही केली जाणार नाही. तसेच पोष्टाद्वारे पाठविलेले ऑनलाईन नाव नोंदणी अर्ज (फॉर्म नं.१७) स्वीकारले जाणार नाहीत याची नोंद घ्यावी.
३१. ऑनलाईन नाव नोंदणी अर्ज (फॉर्म नं.१७) हा परीक्षेचा फॉर्म नसून तो केवळ खाजगीरितीने परीक्षेसाठी प्रविष्ट होण्यास पात्रता ठरविण्यासाठी केलेला अर्ज आहे. याची विद्यार्थ्यांना ऑनलाईन नाव नोंदणी अर्ज (फॉर्म नं.१७) भरतानाच लेखी सूचना द्यावी. मंडळाने त्यास पात्र ठरवून दिलेल्या खाजगी विद्यार्थ्यांच्या परीक्षेची आवेदनपत्रे विहित शुल्कासह निर्धारित मुदतीत मंडळाकडे सादर करणे आवश्यक आहे याची कटाक्षाने नोंद घ्यावी.
३२. विद्यार्थी विषय व शाखा बदलाकरिता ऐन वेळेस अर्ज करतात. त्यामुळे ते कोणते विषय घेणार याची माहिती अगोदरच घ्यावी. कनिष्ठ महाविद्यालयामार्फत खाजगी विद्यार्थी माहिती तंत्रज्ञान (आयटी) हा विषय घेऊन प्रविष्ट होता येत नाही.
३३. ऑन लाईन नावनोंदणी अर्ज क्र.१७ सादर करू इच्छिणाऱ्या उमेदवारांने माध्यमिक शालांत प्रमाणपत्र परीक्षा इंग्रजी विषयासह उत्तीर्ण असणे आवश्यक आहे. ही बाब संबंधित विद्यार्थ्यांस स्पष्ट करण्यात यावी.
३४. ऑन लाईन नावनोंदणी अर्ज फॉर्म नं.१७ भरून खाजगीरितीने उच्च माध्यमिक प्रमाणपत्र वा तत्सम परीक्षेत विषयात किमान ३५ टक्के गुण असावेत. तसेच ज्या कनिष्ठ महाविद्यालयास मंडळाची मान्यता देण्यात आलेली आहे, अशा कनिष्ठ महाविद्यालयातूनच ऑनलाईन नाव नोंदणी अर्ज फॉर्म नं.१७ मंडळाकडे पाठविणे बंधनकारक आहे.
३५. इतर राज्यातील विद्यार्थ्यांचे ऑन लाईन नावनोंदणी अर्ज फॉर्म नं.१७ मंडळाकडे पाठविण्यापूर्वी मंडळाकडून योग्यता प्रमाणपत्र घेऊन ते योग्यता प्रमाणपत्र ऑन लाईन नाव नोंदणी फॉर्म नं.१७ सोबत जोडणे आवश्यक आहे.
३६. महाराष्ट्र राज्याबाहेरील मंडळाची इ.१० वी उत्तीर्ण असलेल्या विद्यार्थ्यांनी संबंधित विभागीय मंडळाकडे योग्यता प्रमाणपत्राची मागणी करणे आवश्यक आहे. योग्यता प्रमाणपत्र विहित कालावधीत प्राप्त करून घेणे गरजेचे आहे. अन्यथा मंडळाने वेळोवेळी वितरीत केलेल्या परिपत्रकानुसार दंड भरावा लागेल. कनिष्ठ महाविद्यालयाने प्राप्त मंडळ सूचनांनुसार सत्वर कार्यवाही करणे आवश्यक आहे.
३७. एकदा इ. १२ वी परीक्षा उत्तीर्ण / अनुत्तीर्ण तसेच तुरळक विषय घेणाऱ्या विद्यार्थ्यांना ऑन लाईन नावनोंदणी अर्ज क्र.१७ भरता येणार नाही. अशा विद्यार्थ्यांचे नावनोंदणी अर्ज मंडळाकडे पाठवू नयेत. त्यांची पुनर्परीक्षार्थी परीक्षा आवेदन पत्रे सादर करावीत याची प्राचार्यांनी कटाक्षाने नोंद घ्यावी.

स्थळ :- कोल्हापूर.  
दिनांक:-२७/०७/२०२२



( डी.एस. पोवार )

विभागीय सचिव,

कोल्हापूर विभागीय मंडळ,कोल्हापूर

प्रति,

सर्व मान्यताप्राप्त माध्यमिक शाळांचे मुख्याध्यापक व सर्व मान्यताप्राप्त कनिष्ठ महाविद्यालयांचे प्राचार्य

जिल्हा:- सातारा/ सांगली/ कोल्हापूर.

प्रत माहितीस्तव:- १) मा. शिक्षण उपसंचसलक, कोल्हापूर विभाग, कोल्हापूर.

२) शिक्षणाधिकारी (माध्य.), जिल्हा परिषद, सातारा/सांगली/कोल्हापूर.